

भाकृअनुप-केंद्रीय आलू अनुसंधान संस्थान-क्षेत्रीय केंद्र, मोदीपुरम, मेरठ पर स्वतंत्रता दिवस (15 अगस्त, 2019) का आयोजन

भाकृअनुप-केंद्रीय आलू अनुसंधान संस्थान-क्षेत्रीय केंद्र, मोदीपुरम, मेरठ पर स्वतंत्रता दिवस समारोह का भव्य आयोजन किया गया। इस अवसर पर मुख्यालय के निर्देशानुसार स्वतंत्रता दिवस की पूर्व संध्या 14 अगस्त, 2019 के अवसर पर केंद्र पर स्वच्छता की गई। भवनों को एलईडी बल्बों की झालरों की रोशनियों से प्रकाशित किया गया, जिससे केंद्र पर बड़ा ही मनोरम दृश्य दिखाई दिया। दिनांक 15 अगस्त, 2019 को प्रातः 09:00 बजे केंद्र के संयुक्त निदेशक के नेतृत्व में वैज्ञानिकों, अधिकारियों, कर्मचारियों, बच्चों एवं सुरक्षा कर्मियों ने स्वतंत्रता दिवस समारोह में देशभक्ति भावना से उत्साहपूर्वक भाग लिया। संयुक्त निदेशक डॉ मनोज कुमार ने राष्ट्रीय-ध्वज फहराया, उपस्थित समस्त जनों ने राष्ट्रीयगान और परिषद गीत का गायन किया उसके बाद सभी ने जोर-शोर से देशभक्ति के नारे लगाए। डॉ मनोज कुमार ने सभी को स्वतंत्रता दिवस के अवसर पर सम्बोधन किया, अपने सम्बोधन में लाल किले से दिये गए प्रधानमंत्री के सम्बोधन में प्रमुख बिन्दुओं विशेषकर कृषि अनुसंधान से जुड़े हुए विषयों पर चर्चा की, जिनमें खेतों की मृदा के स्वास्थ्य को बनाए रखने के लिए कृषि रसायनों का न्यूनतम उपयोग, सिंचाई के आधुनिक साधनों का उपयोग से न्यूनतम जल उपयोग करना रहे। साथ ही सभी को संस्थान के हित के लिए ओर अधिक मेहनत करने का आह्वान किया। उसके पश्चात सभागार में संस्कृतिक कार्यक्रमों का आयोजन किए। इसमें वैज्ञानिकों, अधिकारियों, कर्मचारियों एवं बच्चों ने अपनी-अपनी प्रस्तुति पेश की। जिसके लिए सभी को संयुक्त निदेशक द्वारा पुरस्कृत किया। तत्पश्चात जलपान के साथ स्वतंत्रता समारोह का समापन हुआ।



